



**AVRDC**

The World Vegetable Center

# បច្ចេកទេសដាំដុះប៉េងប៉ោះ ដែលមានសុវត្ថិភាព

## SAFER TOMATO PRODUCTION TECHNIQUES

សៀវភៅណែនាំបច្ចេកទេសដាំដុះ  
ការគ្រប់គ្រងជីជាតិដី និងកត្តាចង្រៃ

A field guide for soil fertility and  
pest management

**R. SRINIVASAN**  
(EDITOR)



នាយកដ្ឋានសាកល្បងកម្មនិងដំណាំរួមផ្សំ  
មជ្ឈមណ្ឌលដំណាំបន្លែពិភពលោក



# មាតិកាអត្ថបទ

## អារម្ភកថា

### សេចក្តីថ្លែងអំណរគុណ

I. សេចក្តីផ្តើម .....	1
II. បច្ចេកទេសដាំដំណាំប៉េងប៉ោះ .....	2
២.១. ការជ្រើសរើសពូជ .....	2
២.២. វិធីសាស្ត្រផលិតកូន .....	2
២.៣. ការជ្រើសរើស និងរៀបចំដី .....	3
២.៤. ការដាំ និងការថែទាំប៉េងប៉ោះ .....	4
២.៥. ការគ្រប់គ្រងជំងឺ និងសត្វល្អិតចង្រៃងាយៗ .....	5
២.៦. ការប្រមូលផល .....	6
III. ការបណ្តុះកូនប៉េងប៉ោះដែលមានសុខភាពល្អ .....	7
IV. ការគ្រប់គ្រងដីជាតិដីសម្រាប់ការដាំប៉េងប៉ោះដែលមានសុវត្ថិភាព .....	9
៤.១. ការប្រើប្រាស់ដីច្រើនលើសកំរិត .....	9
៤.២. ការប្រើប្រាស់ដីគ្មានគុណភាព .....	11
៤.៣. ការផ្តល់សារធាតុចិញ្ចឹមមិនគ្រប់គ្រាន់ .....	11
៤.៤. ការគ្រប់គ្រងដីជាតិដីសំរាប់ការដាំដុះបន្លែដែលមានសុវត្ថិភាព .....	11
៤.៥. ការអនុវត្តន៍ការប្រើប្រាស់ដីតាមកំរិតណែនាំសំរាប់ការដាំដុះប៉េងប៉ោះមានសុវត្ថិភាព .....	15
៤.៦. ចំណុចគួរចងចាំពីការប្រើប្រាស់ដីសំរាប់ការដាំដុះបន្លែមានសុវត្ថិភាព .....	20
V. សត្វល្អិតនិងម៉ែត៌ចង្រៃលើដំណាំប៉េងប៉ោះ .....	21
៥.១. ការកំណត់អត្តសញ្ញាណកម្មនិងវិធានការគ្រប់គ្រង .....	21
៥.២. វិធានការចម្រុះគ្រប់គ្រងកត្តាចង្រៃលើដំណាំប៉េងប៉ោះ .....	39
VI. ការគ្រប់គ្រងជំងឺបាក់តេរីលើប៉េងប៉ោះ .....	43
៦.១. ជំងឺអុតបាក់តេរីប៉េងប៉ោះ .....	44
៦.២. ជំងឺស្រពោនបាក់តេរីប៉េងប៉ោះ .....	45

VII. ការគ្រប់គ្រងដំងើផ្សិតលើប៉េងប៉ោ៖	48
៧.១. ដំងើរល្ងយកូន	48
៧.២. ដំងើរលាកដើមរដូវ	50
៧.៣. ដំងើរលាក	52
៧.៤. ដំងើស្រពោនផ្សិតហ្វូសារីយ៉ូម	53
៧.៥. ដំងើរលាក	55
៧.៦. ដំងើផ្សិតស្លឹកខ្មៅ	57
 សទ្ទានុក្រម	 59
 ឯកសារយោង	

**អារម្ភកថា**

ដំណាំបន្លែបានចូលរួមចំណែកបង្កើនផលិតកម្មស្បៀងនិងជាប្រភពអាហារូបត្ថម្ភដ៏មានសារៈសំខាន់គ្រប់រដូវកាលដោយពុំប៉ះពាល់សុខភាពព្រមទាំងបានចូលរួមចំណែកកាត់បន្ថយការចំណាយសម្រាប់គ្រួសារកសិករតូចតាចជនបទ។ ម្យ៉ាងទៀត បន្លែក៏ជាប្រភពចំណូលសម្រាប់គ្រួសារកសិករជនបទ ជួយទ្រទ្រង់ជីវិតប្រយុទ្ធប្រឆាំងនឹងកង្វះសារធាតុសរីរាង្គ ជួយរក្សាតុល្យភាពរបបអាហារ និងសុខុមាលភាពសង្គម។

ប៉េងប៉ោះគឺជាបន្លែសំខាន់មួយនៅតំបន់អាស៊ីនិងអាហ្វ្រិចដែលទ្វីបទាំងពីរនេះគ្របដណ្តប់ប្រមាណ 65% នៃផលិតកម្មប៉េងប៉ោះសរុបរបស់ពិភពលោក។ ប៉េងប៉ោះជាបន្លែសំបូរដោយសារធាតុចិញ្ចឹមដូចជា វីតាមីន និងសារធាតុអ៊ីដ្រូគ្រូមីន ដែលអាចជួយរក្សាតុល្យភាពរបបអាហារយ៉ាងល្អប្រសើរ ហើយវាក៏ជាផ្នែកមួយសំខាន់ក្នុងរបបអាហារ ដោយសារប៉េងប៉ោះសំបូរដោយលីកូប៉ែន និងអាចប្រយុទ្ធប្រឆាំងអុកស៊ីតកម្ម កាត់បន្ថយគ្រោះថ្នាក់ពីជំងឺមហារីក និងជំងឺរលាកខួរក្បាល។

ជាមួយគ្នានេះការដាំដុះប៉េងប៉ោះក៏ជួបប្រទះនូវការបំផ្លាញពីសត្វល្អិតនិងជំងឺជាច្រើន ដែលចាំបាច់ត្រូវចាត់វិធានការកំចាត់តាម របៀបគីមី ជីវៈសាស្ត្រ និងមេកានិច។ ម្យ៉ាងវិញទៀត ការប្រើប្រាស់ជីគីមី និងថ្នាំកសិកម្មលើដំណាំប៉េងប៉ោះ ត្រូវធ្វើឡើងដោយប្រុងប្រយ័ត្នជាទីបំផុត បើពុំដូច្នោះទេនាំអោយខាតបង់ទាំងពេលវេលា ថវិការ និងខូចខាតដល់បរិស្ថាន តាមរយៈការលិចជ្រាបកាកសំណល់ជាតិពុលចូលទៅក្នុងទឹកក្រោមដី និងបឹងប្តូរទាំងឡាយនាំអោយគ្រោះថ្នាក់ដល់មនុស្ស សត្វ និងរុក្ខជាតិ។ ការប្រើប្រាស់ធាតុចូលគីមីយ៉ាងសន្លឹកសន្លាប់ក្នុងផលិតកម្មបានបង្កើនថ្លៃដើមកាន់តែខ្ពស់ ដែលធ្វើអោយផលិតផលកាន់តែថ្លៃ ដាក់សម្ពាធលើអតិថិជនកាន់តែខ្លាំងហើយអាចប៉ះពាល់សុខភាពដល់អ្នកដាំដុះនិងអ្នកបរិភោគដោយផ្ទាល់ផងដែរ។ ដូច្នោះការអប់រំ ការផ្សព្វផ្សាយនូវបច្ចេកទេសដាំដុះ ដែលមានសុវត្ថិភាពតាមគោលការណ៍អនុវត្តន៍កសិកម្មល្អ គឺជាយុទ្ធសាស្ត្រមួយយ៉ាងសំខាន់ក្នុងផលិតកម្មដំណាំបន្លែនិយាយជារួម និងដោយឡែកសម្រាប់ប៉េងប៉ោះដែលយុទ្ធសាស្ត្របែបនេះបានប្រើប្រាស់នូវវិធីសាស្ត្រចម្រុះជាច្រើនរួមទាំងវិធីសាស្ត្រដាំដុះ វិធានការគ្រប់គ្រងដំណាំ សត្វល្អិត ជំងឺ និងកត្តាចង្រៃ។ល។ វិធានការចម្រុះទាំងនេះបានចូលរួមកាត់បន្ថយការប្រើប្រាស់ថ្នាំកសិកម្ម និងជីគីមី ហើយក៏បានលើកទឹកចិត្តកសិករអោយងាកមកប្រើប្រាស់នូវធាតុចូលពីធម្មជាតិដែលមានស្រាប់អស់លទ្ធភាព កាត់បន្ថយនូវគ្រោះថ្នាក់ទាំងឡាយដែលបណ្តាលពីការប្រើប្រាស់ថ្នាំកសិកម្មនិងជីគីមីខុសលក្ខណៈបច្ចេកទេស ចូលរួមលើកកម្ពស់សុខុមាលភាពសង្គម និង កាត់បន្ថយផលប៉ះពាល់បរិស្ថាន។

សៀវភៅណែនាំនេះផ្តល់នូវព័ត៌មានចាំបាច់សំរាប់កសិករ អ្នកដាំដុះប៉េងប៉ោះ និងភ្នាក់ងារ ផ្សព្វផ្សាយលើបច្ចេកទេសដាំដុះសមស្រប ការបណ្តុះកូនដែលមានសុខភាពល្អ ការប្រើប្រាស់ បរិមាណដីសរីរាង្គនិងអសរីរាង្គអោយបានសមស្របនិងមានតុល្យភាពរវាងគ្នា ហើយនិងការគ្រប់ គ្រងសត្វល្អិតនិងម៉ែត័ចង្រៃ ព្រមទាំងជំងឺចំបងៗមួយចំនួនទៀត។

បច្ចេកទេសដាំដុះសាមញ្ញៗ វិធានការចម្រុះគ្រប់គ្រងកត្តាចង្រៃដែលចំណាយតិច ហើយចំ ណេញច្រើន និងបច្ចេកទេសគ្រប់គ្រងជីជាតិដីដែលបានសរសេររៀបរាប់ក្នុងសៀវភៅណែនាំនេះ គឺពិតជាបានផ្តល់នូវការគ្រប់គ្រង ដែលមាននិរន្តរភាព និងប្រសិទ្ធភាពជាទីគាប់ចិត្ត ហើយអាច ជួយអ្នកដាំដុះប៉េងប៉ោះអោយកាត់បន្ថយការពឹងអាស្រ័យលើថ្នាំគីមីកសិកម្មទាំងស្រុង។

ស្ថានីយ៍ពិសោធន៍ពូជបន្លែក្បាលកោះស្ថិតក្រោមការគ្រប់គ្រងពីនាយកដ្ឋានសាករូបកម្ម និងដំណាំរួមផ្សំនៃអគ្គនាយកដ្ឋានកសិកម្ម និងក្រសួងកសិកម្ម រុក្ខាប្រមាញ់ និងនេសាទ បាន សហការជាមួយមជ្ឈមណ្ឌលដំណាំបន្លែពិភពលោកបានអភិវឌ្ឍវិធីសាស្ត្រងាយៗដើម្បីដាក់ អោយប្រើប្រាស់នូវបច្ចេកទេសដាំដុះងាយៗនិងបានផ្សព្វផ្សាយយុទ្ធសាស្ត្រនៃវិធានការចម្រុះគ្រប់ គ្រងដំណាំប៉េងប៉ោះ ដែលមានសុវត្ថិភាពទុកជាប្រយោជន៍ប្រើប្រាស់ដល់កសិករទូទៅ និងអ្នក ផ្សព្វផ្សាយកសិកម្ម។

ខែ សីហា ឆ្នាំ២០១២

J.D.H. Keatinge  
Director General អគ្គនាយក  
AVRDC-មជ្ឈមណ្ឌលដំណាំបន្លែពិភពលោក

**សេចក្តីថ្លែងអំណរគុណ**

សូមថ្លែងអំណរគុណយ៉ាងជ្រាលជ្រៅជូនចំពោះលោក M.L. Chadha, អ្នកជំនាញគ្រប់គ្រងដី ជាតិដី លោក Ravindra C, Joshi អ្នកជំនាញគ្រប់គ្រងសត្វល្អិតនិងកត្តាចង្រៃ លោក Mathew M. Abang, អ្នកជំនាញគ្រប់គ្រងដីបាក់តេរីនិងលោក Drissa Silue, អ្នកជំនាញគ្រប់គ្រងដីផ្សិតដែល បានជួយប្រមូលផ្តុំនិងជួយវិភាគលទ្ធផលពីការពិសោធន៍ ដើម្បីរៀបរៀងសៀវភៅនេះ។

សូមសំដែងនូវអំណរគុណជូនចំពោះបណ្ឌិត J.D.H. Keatinge ជាអគ្គនាយកមជ្ឈមណ្ឌល ដំណាំបន្លែពិភពលោក និង Dr.Robert J. Holmer ជានាយកប្រចាំតំបន់អាស៊ីអគ្នេយ៍ ដែលបាន ជួយផ្តល់ជាកំរងឯកសារពាក់ព័ន្ធសម្រាប់ការរៀបរៀងជាសៀវភៅនេះឡើង។

សូមសំដែងនូវកតវេទិតាចំពោះការជួយគាំទ្រហិរញ្ញវត្ថុពីក្រសួងកសិកម្ម រុក្ខាប្រមាញ់ និង នេសាទដែលបានគាំទ្រហិរញ្ញវត្ថុក្នុងការបោះពុម្ព និងក៏សូមសំដែងអំណរគុណយ៉ាងជ្រាលជ្រៅ ជូនចំពោះអគ្គនាយកដ្ឋានកសិកម្ម នាយកដ្ឋាន រដ្ឋបាល ផែនការ គណនេយ្យ និងសហ ប្រតិបត្តិការអន្តរជាតិព្រមទាំងនាយកដ្ឋានសាកលវិទ្យាល័យនិងដំណាំរួមផ្សំ ដែលបានសម្របសម្រួល ជួយបកប្រែឯកសារពាក់ព័ន្ធ ក្នុងការរៀបរៀងអោយកើតជាសៀវភៅនេះឡើងទុកសម្រាប់ប្រើ ប្រាស់ជាប្រយោជន៍ទូទៅពិសេសសម្រាប់អ្នកដាំដុះ អ្នកផ្សព្វផ្សាយកសិកម្ម និងកសិករជនបទ។

ជាទីបញ្ចប់ក៏សូមសំដែងនូវអំណរគុណយ៉ាងជ្រាលជ្រៅជូនចំពោះសហការី និងក្រុមការ ងារនៃនាយកដ្ឋានសាកលវិទ្យាល័យនិងដំណាំរួមផ្សំ ព្រមទាំងនាយកដ្ឋានជំនាញនានា នៃអគ្គនាយក ដ្ឋានកសិកម្ម ដែលបានជួយផ្តល់ជារូបថតនិងសម្របសម្រួលលើការងារប្រមូលផ្តុំ ចងក្រង និង រៀបរៀងបោះពុម្ពជាសៀវភៅណែនាំនេះឡើង។



# I. សេចក្តីផ្តើម

ប៉េងប៉េង (Solanum lycopersicum L.) គឺជាបន្លែមួយប្រភេទក្នុងចំណោមបន្លែដែលគេដាំដុះច្រើនជាងគេបំផុតលើសកលលោក។ វាត្រូវបានគេដាំដុះលើផ្ទៃដីជាង 5 លានហិកតា ដោយទទួលបានផលផលិតកម្មជាង 129 លានតោន។ ប្រទេសចិនគឺជាប្រទេសដែលដាំដុះដំណាំប៉េងប៉េងច្រើនជាងគេបំផុតលើពិភពលោក ដែលរួមចំណែកផ្ទៃដីដាំដុះសរុបច្រើនជាងមួយភាគបួននៃផ្ទៃដីដំណាំប៉េងប៉េងសរុបលើសកលលោក។ ប្រទេសអេស៊ីបនិងឥណ្ឌាមានផ្ទៃដីដាំដុះសរុបច្រើនជាងមួយភាគប្រាំនៃផ្ទៃដីដំណាំប៉េងប៉េងសរុបលើពិភពលោក ចំណែកប្រទេសទ្វីប និងនីសេរីយ៉ា គឺជាប្រទេសដាំដុះប៉េងប៉េងចំបងៗផ្សេងទៀត។ ទ្វីបអាស៊ី និងអាហ្វ្រិក មានផ្ទៃដីដាំដុះសរុបប្រមាណ 79% នៃផ្ទៃដីប៉េងប៉េងសរុបលើសកលលោក ដោយទទួលបានផលផលិតកម្មប្រមាណ 65% នៃផលិតកម្មពិភពលោកសរុប (FAO 2008)។

ប្រភេទប៉េងប៉េងព្រៃមានដើមកំណើតនៅអាមេរិកខាងត្បូង។ មានសមត្ថិកម្មពីរប្រភេទគ្នាទាក់ទងទៅនឹងដើមកំណើតនៃការបន្តដំណាំប៉េងប៉េងអោយក្លាយជាប៉េងប៉េងស្រុក ដែលសមត្ថិកម្មទីមួយគឺជាប្រភេទប៉េងប៉េងមានដើមកំណើតពីប្រទេសប៊េរ៉ូ ហើយសមត្ថិកម្មទីពីរទៀតជាប៉េងប៉េងមានដើមកំណើតពីម៉ិចស៊ិកូ (Peralta and Spooner 2007)។ ទោះបីដំណាំប៉េងប៉េងជាប្រភេទដំណាំត្រូវការអាកាសធាតុស្ងួត ហើយត្រូវដាក់ល្មមដើម្បីផ្តល់ទិន្នផលខ្ពស់និងគុណភាពល្អ (Nicola et al. 2009) ក៏ដោយ ក៏វាបានសម្របខ្លួនទៅនឹងលក្ខខណ្ឌអាកាសធាតុច្រើនយ៉ាង ពីសីតុណ្ហភាពត្រជាក់បង្អួរទៅក្តៅ និងត្រូពិចសើម (Naika et al. 2005)។ ផ្លែប៉េងប៉េងផ្ទុកនូវសារធាតុចិញ្ចឹមដូចជាវីតាមីនអា វីតាមីនសេ ប៉ូតាស្យូម ផូស្វ័រ ម៉ាញ៉េស្យូម និងកាល់ស្យូម (USDA 2009) ហើយវាក៏ផ្ទុកនូវសារធាតុលីកូប៉េន ដែលជាសមាសធាតុប្រឆាំងអុកស៊ីតកម្មដែលជួយកាត់បន្ថយអត្រាគ្រោះថ្នាក់នៃជំងឺមហារីក (Miller et al. 2002)។

នៅតំបន់ត្រូពិច ផលិតកម្មប៉េងប៉េងជួបប្រទះនូវការរាតត្បាតយ៉ាងធ្ងន់ធ្ងរពីជំងឺ សត្វល្អិតនិងម៉ែត៌ចង្រៃមួយចំនួន។ កត្តាចង្រៃសំខាន់ៗរួមមាន ដង្កូវចោះផ្លែ ដង្កូវហ្វូងទូទៅ ដង្កូវហ្វូងឆែវស្តរ រុយស ដង្កូវផែនទី និងម៉ែត៌ពីងពាង។ ជំងឺរួមមាន ជំងឺវីរុសរុក្ខជាតិចំលងដោយរុយស ជំងឺអុតបាក់តេរី ជំងឺស្រពោនបាក់តេរី ជំងឺវិល្លយកូន ជំងឺរលាកដើមរដូវ ជំងឺរលាក (late blight) ជំងឺស្រពោនផ្សិតហ្វូសារីយ៉ូម ជំងឺរលាក (southern blight) និងជំងឺផ្សិតស្លឹកខ្មៅ។ អ្នកដាំដុះពឹងផ្អែកជាចំបងលើថ្នាំពុលគីមីដើម្បីការពារដំណាំប៉េងប៉េងរបស់ពួកគេ។ ជាឧទាហរណ៍ កសិករនៅឥណ្ឌាខាងត្បូង បាញ់ថ្នាំពុលគីមីកំចាត់សត្វល្អិត ច្រើនជាង 50 ដងក្នុងមួយរដូវដាំដុះ (Nagara et al. 2002)។ ការប្រើប្រាស់ថ្នាំពុលខុសបច្ចេកទេស បង្កនូវផលអវិជ្ជមានលើបរិស្ថាននិងសុខភាពមនុស្ស ហើយក៏ធ្វើអោយកើនឡើងនូវការចំណាយផលិតកម្មផងដែរ។ ការរួមចំណែកនៃការចំណាយលើថ្នាំពុលចំពោះការចំណាយលើកត្តាផលិតកម្មសរុបគឺប្រមាណ 31 ភាគរយ សំរាប់ដំណាំប៉េងប៉េងនៅប្រទេសភីលីពីន (Orden et al. 1994)។ ការប្រើប្រាស់ជីគីមីលើសកំរិតក៏ធ្វើអោយមានការខាតបង់សេដ្ឋកិច្ចចំពោះអ្នកដាំដុះដែរ។ លើសពីនេះទៅទៀត ការប្រើប្រាស់បរិមាណជីអាសូតលើសចំណុះក្នុងផលិតកម្មប៉េងប៉េងបានផ្សារភ្ជាប់នឹងការបំពុលទឹកដោយនីត្រាតទាំងទឹកលើផ្ទៃដី និងទឹកក្រោមដី (Krusekopf et al. 2002)។

សៀវភៅណែនាំនេះផ្តល់នូវព័ត៌មានចាំបាច់សំរាប់អ្នកដាំដុះប៉េងប៉េង និងភ្នាក់ងារផ្សព្វផ្សាយ លើការបណ្តុះកូនដែលមានសុខភាពល្អ ការប្រើប្រាស់បរិមាណជីសរីរាង្គនិងអសរីរាង្គអោយបានសមស្របនិងមានគុណភាព ហើយនិងការគ្រប់គ្រងសត្វល្អិតនិងម៉ែត៌ចង្រៃ ព្រមទាំងជំងឺចំបងៗមួយចំនួនទៀត។ បច្ចេកទេសដាំដុះសាមញ្ញៗ វិធានការចម្រុះគ្រប់គ្រងកត្តាចង្រៃដែលចំណាយតិចហើយចំណេញច្រើន និងបច្ចេកទេសគ្រប់គ្រងជីជាតិដីដែលបានសរសេររៀបរាប់ក្នុងសៀវភៅណែនាំនេះ គឺផ្តល់នូវការគ្រប់គ្រងដែលមាននិរន្តរភាពនិងប្រសិទ្ធភាពជាទីគាប់ចិត្តហើយអាចជួយអ្នកដាំដុះប៉េងប៉េងអោយកាត់បន្ថយការពឹងអាស្រ័យលើថ្នាំគីមីកសិកម្ម។ ស្ថានីយ៍ពិសោធន៍ពូជបន្លែក្បាលកោះស្ថិតក្រោមការគ្រប់គ្រងពីនាយកដ្ឋានសាកលវិទ្យាល័យដំណាំរួមផ្សំនៃអគ្គនាយកដ្ឋានកសិកម្ម ក្រសួងកសិកម្ម រុក្ខាប្រមាញ់ និងនេសាទបានសហការជាមួយ មជ្ឈមណ្ឌលដំណាំបន្លែពិភពលោកជាយូឡូ បានអភិវឌ្ឍដាក់អោយប្រើប្រាស់ជាផ្លូវការដោយជោគជ័យនូវបច្ចេកទេសដាំដុះងាយៗ និងបានផ្សព្វផ្សាយយុទ្ធសាស្ត្រនៃវិធានការចម្រុះគ្រប់គ្រងដំណាំប៉េងប៉េងដែលមានសុវត្ថិភាពទុកជាប្រយោជន៍ប្រើប្រាស់ដល់កសិករទូទៅនិងអ្នកផ្សព្វផ្សាយកសិកម្ម។





## II. បច្ចេកទេសដាំដំណាំប៉េងប៉ោះ

### ២.១. ការជ្រើសរើសពូជ

ពូជមិនប្រកាន់រដូវ មានន័យថាពូជនេះអាចដាំបានទាំងរដូវប្រាំងនិងរដូវវស្សា។ ពូជទាំងនេះរួមមាន៖

ក. ពូជប៉េងប៉ោះកាកា១ (TMK១) ពូជនេះផ្លែជាចង្កោម ទំងន់ផ្លែមូលឆ្នុត សំបកស្លើង ពណ៌បៃតងខ្ចី ដើមវាលូតលាស់ល្អ កំពស់រហូតដល់ ០.៨ម. ទិន្នផលមធ្យម 35តោន\ ១ហា.ត ហើយពេញនិយមក្នុងការដាំដុះប៉ុន្តែពុំសូវសមស្របចំពោះទីផ្សារក្នុងករណីជីកដីក្នុងផ្លូវឆ្ងាយ ពីព្រោះសំបកស្លើងងាយប៉ះទង្គិច។

ខ. ពូជប៉េងប៉ោះកាកា២ (TMK2=CLN1462A) ពូជនេះចេញផ្លែជាចង្កោម ទំងន់ផ្លែមូលទ្រវែងពណ៌បៃតងចាស់ ដើមវាលូតលាស់មិនកំណត់ដែលមានកំពស់រហូតដល់ 2.5០ម. ទិន្នផលមធ្យម 38តោន\ហា.តហើយពេញនិយមក្នុងការដាំដុះនិងតម្រូវការប្រើប្រាស់លើទីផ្សារ។

គ. ពូជប៉េងប៉ោះកាកា៣ (TMK3=CLN 2498A) ពូជនេះផ្លែជាចង្កោម ទំងន់ផ្លែមូលទ្រវែង ស្រួចក្បាលនិងកន្ទុយ មានពណ៌បៃតងភ្លឺ ដើមវាលូតលាស់មានកំណត់ កំពស់ដើមជាមធ្យម 1.5០ម. ទិន្នផលមធ្យម 40តោន/ហិចតា កសិករនិយមដាំដុះនិងតម្រូវការប្រើប្រាស់ក្នុងទីផ្សារ។

ឃ. ពូជអ៊ីដិបបែលយូ១១ 99 (EWW 99) ជាពូជបង្កាត់កំរិតខ្ពស់ ដែលកសិករនិយមចូលចិត្តដាំដុះ។

ការជ្រើសរើសពូជ អ្នកត្រូវជ្រើសរើសពូជណាដែលសុទ្ធស្រស់ មានប្រភពច្បាស់លាស់ មានអត្រាដំណុះខ្ពស់ និងមានរយៈពេលដុះលូតលាស់ខ្លី។ ម្យ៉ាងទៀត ជាប្រភេទពូជដែលធន់នឹងសត្វល្អិត ឬជម្ងឺផ្សេងៗ សមស្របអាកាសធាតុ ទឹកដីតំបន់ដាំដុះ និងពូជមានទំហំផ្លែធំ ទិន្នផលខ្ពស់ ហើយមានគុណភាពល្អពេញនិយមលើទីផ្សារ។

### ២.២. វិធីសាស្ត្រផលិតកូន

គ្រប់ដំណាំទាំងអស់កាលណាកូនដំណុះរបស់វាមានសុខភាពល្អនោះការយកទៅដាំដុះតែងទទួលបានទិន្នផលខ្ពស់។ ដើម្បីអោយកូនប៉េងប៉ោះដុះលូតលាស់លឿនមានសុខភាពល្អ គេត្រូវអនុវត្តនូវវិធីសាស្ត្រដូចតទៅ៖

#### ២.២.១. ការរៀបចំថ្នាលបណ្តុះ

ទីតាំងថ្នាលបណ្តុះត្រូវស្ថិតនៅទីវាលស្រឡះ ទូលខ្ពស់ បន្ទាប់មកកាប់ដីលើកជារងបណ្តោយថ្ងៃពួនរងអោយខ្ពស់៣ជ្រាបរងអោយស្មើ ទទឹង120ស.ម បណ្តោយ1០ម. បើមានលទ្ធភាពធ្វើដំបូលប្រកសំណាញ់បៃតងអោយខ្ពស់ផុតក្បាល ដើម្បីការពារពន្លឺ និងកំដៅថ្ងៃ ធ្វើអោយពន្លឺមានពណ៌បៃតងដើម្បីផ្តល់អោយកូនប៉េងប៉ោះ។

#### ២.២.២. របៀបលាយដីដាក់បណ្តុះកូន

ចំពោះប៉េងប៉ោះខុសរដូវវស្សា គេមិនសាបកូនលើថ្នាលផ្ទាល់ដីឡើយ ពោលគឺគេត្រូវបណ្តុះកូនដាក់ក្នុងកន្លែង ឬបណ្តុះដាក់ក្នុងស្បែងកៅស៊ូ ឬក៏ព្រែងបណ្តុះ។ ដូច្នោះ គេត្រូវលាយដីផ្សំជាមួយសារធាតុធម្មជាតិដទៃទៀតដូចជា៖







- ដីមានជីជាតិ ឬដីដំបូកហាលអោយស្ងួត វាយអោយល្អិត និងវែងយកដីម៉ត់ចំនួនមួយធុង
- ផេះអង្កាមត្រាំទឹកមួយយប់ ហាលអោយស្ងួត ចំនួនពីរធុង
- ដីកំប៉ុស្ត ឬដីលាមកសត្វពុកផុយល្អចំនួនពីរធុង
- កំទេចស្រកដូងម៉ត់ៗចំនួនពីរធុង។ លាយវត្ថុធាតុទាំងនេះចូលគ្នាអោយសព្វ ហើយដុតសំលាប់

មេរោគអោយឆ្លិនដីនោះ។

២.២.៣. របៀបបណ្តុះកូន



មុនបណ្តុះត្រូវយកគ្រាប់ពូជហាលថ្ងៃរយៈពេល 1-2 ម៉ោង ហើយទុកអោយត្រជាក់ និងយកគ្រាប់ពូជទៅដាក់ត្រាំទឹកក្តៅអ៊ុនៗ រយៈពេល 15-20នាទី បន្ទាប់មកលាងគ្រាប់ពូជនោះអោយស្អាត ខ្ទប់នឹងក្រណាត់សើម ដាក់ផ្លាស់ក្នុងធុងទឹកកករយៈពេល 1ឬ 2យប់ ពេលគ្រាប់ពូជដុះពន្លកបន្តិច អាចយកទៅបណ្តុះបាន។ ច្រកដីដែលដុតដាក់ក្នុងកន្លែង ស្បែង ឬថាសបណ្តុះអោយពេញ កំរិត 90% បន្ទាប់មកយកវាទៅតំរៀបលើថ្នាល ដោយយកគ្រាប់ដែលដុះពន្លក

បន្តិចៗមកដាក់ក្នុងកន្លែង ស្បែង ឬថាសបណ្តុះចំនួន 2គ្រាប់ រួចយកដីដុតដដែល បំពេញពីលើអោយស្មើ ហើយគ្របចំបើងស្ងួតអោយជិត និងស្រោចទឹកអោយជោត ដោយយកថ្នាំ Furadau 3% រោយជុំវិញថ្នាលការពារស្រមោចឬសត្វល្អិតផ្សេងៗពាំគ្រាប់។

២.២.៤. ការថែទាំកូនប៉េងប៉ោះ

ក្រោយពីបណ្តុះហើយ ត្រូវយកឫស្សីបន្ទះមកជោត និងធ្វើបង្កងពីលើថ្នាលបណ្តុះ រួចយកកៅស៊ូពណ៌សក្រាលគ្របពីលើការពារភ្លៀង។ បន្តការគ្របកៅស៊ូនេះនៅពេលមានភ្លៀងធ្លាក់រហូតដល់កូនប៉េងប៉ោះលូមដាំ។

ក្រោយពីដាក់បណ្តុះរយៈពេល 2យប់ 2ថ្ងៃ ត្រូវបកចំបើងគ្របនោះចេញ។ រយៈពេល 9-10ថ្ងៃ ក្រោយបណ្តុះ ត្រូវដករំលោះកូនប៉េងប៉ោះចេញ ដោយរក្សាទុកតែមួយដើមក្នុងមួយកន្លែង។ រយៈពេល 12-15ថ្ងៃ ក្រោយមក ត្រូវស្រោចដីបំប៉នបន្តិចៗ ដើម្បីអោយកូនប៉េងប៉ោះលូតលាស់លឿន។

ដើម្បីការពារជំងឺរលួយកូនប៉េងប៉ោះ ក្រោយពីសាបបានរយៈពេល 5-7ថ្ងៃ ត្រូវយកថ្នាំការពារជំងឺរលួយមកលាយទឹកស្រោច ប្រភេទថ្នាំមាន ស៊ីណែប មែនកូសែប ឬ ខុបភើហាយដ្រុត ចំនួន 2ស្លាបព្រា លាយជាមួយទឹក 15លីត្រ (ឬមួយធុង) ហើយស្រោចរយៈពេលពី 7-10ថ្ងៃ ម្តង។

២.៣. ការជ្រើសរើស និងរៀបចំដី

ប៉េងប៉ោះលូតលាស់ល្អ លើប្រភេទដីខ្សាច់ ដីល្បាប់ ដីល្បាយកណ្តៀរ ដីខ្មៅ និងដីក្រហមភ្នំភ្លើង។ ចំពោះដីឥដ្ឋលាយល្បាយខ្សាច់ ស្រទាប់លើមិនអំណោយផលសំរាប់ប៉េងប៉ោះឡើយ។





### ២.៣.១. ការភ្ជួររាស់ និងលើករង



ដើម្បីដាំប៉េងប៉ោះបានល្អ យើងត្រូវភ្ជួរហាលដីអោយបានច្រើនដង និងច្រើនថ្ងៃ (2-3ដង) រយៈពេល 10-15ថ្ងៃ មុនដាំ។ រាស់បំបែកដី អោយល្អិត និងកៀរអោយស្មើ ហើយលើករងអោយខ្ពស់ ដោយ ទទឹងរងនីមួយៗប្រវែងពី 1 ម-1.2 ម កំពស់រង 25-30 ស.ម និង ប្រវែងរងពី 10-15 ម។

### ២.៣.២. ការដាក់ដី និងគ្របកៅស៊ូ

ក្រោយពីលើករងហើយ ត្រូវយកដីប្រភេទ 15-15-15 ទំងន់ 200ក្រាម (ឬពីរខាំ) មកបាចលើរង បន្ទាប់មកបាចដីកំប៉ុស្ត ឬដីលាមកសត្វទំងន់ 20 គ.ក្រ (2-3បង្កី)។ ក្រោយពីបាចដីទាំង ពីរនេះហើយ ជ្រុំដីលប់ទៅក្នុងដីលើរង និងកៀរអោយស្មើ បង្គាប់ ពង្រាបផ្ទៃរងអោយស្មើល្អ ទើបគ្របកៅស៊ូលើផ្ទៃ។ កៅស៊ូដែលគ្របនោះផលិតឡើងតែសំរាប់គ្របដី ប៉ុន្តែត្រូវគ្របខាងពណ៌ខ្មៅទៅលើរង ហើយពណ៌ទឹកប្រាក់ឡើងលើ ទាញអោយតឹងសង្កត់កៅស៊ូអោយ ជាប់ទៅលើផ្ទៃ និងដោតជំរកក្របស្រីស្តើងៗ បន្ទាប់មកចោះរន្ធសំរាប់ដាំជាពីរជួរក្នុងមួយរងចន្លោះ 60-70 ស.ម ចន្លោះពីរន្ធមួយទៅរន្ធមួយប្រមាណ 50 ស.ម ដោយកំប៉ុងឯងដើកភ្លើង។



### ២.៤. ការដាំ និងការថែទាំប៉េងប៉ោះ

#### ២.៤.១. របៀបដាំប៉េងប៉ោះ



ក្រោយពីកូនប៉េងប៉ោះមានអាយុ 20-25 ថ្ងៃ បន្ទាប់ពីបណ្តុះវាមាន កំពស់ 18-20 ស.ម ។ មុននឹងដកកូនត្រូវស្រោចទឹកអោយជោគ រយៈពេល 10-15នាទី មុន បន្ទាប់មកដកជំរើស យកកូនប៉េង ប៉ោះអោយធំស្មើគ្នា ក្រោយដកហើយត្រូវយកកូនប៉េងប៉ោះមក ដាំតាមរន្ធកៅស៊ូចោះទុកមុន ដាំហើយស្រោចទឹកភ្លាម។

#### ២.៤.២. ការស្រោចទឹក

ប៉េងប៉ោះប្រភេទនេះត្រូវការទឹកច្រើនជាងប៉េងប៉ោះពូជប្រពៃណី។ ដូចនេះត្រូវស្រោចទឹកអោយ បានញឹកញាប់ (មួយថ្ងៃម្តង) ជាការល្អ ក្រោយពីដាំរហូតដល់វាមានអាយុ 5-7ថ្ងៃ។ បន្ទាប់មកទៀត 2-3 ថ្ងៃ

